

राष्ट्रीय शीतसाखळी प्रशिक्षण केंद्र, पुणे साठी
नियामक मंडळ स्थापन करण्यास मान्यता .

महाराष्ट्र शासन
सार्वजनिक आरोग्य विभाग
शासन निर्णय क्रमांक: शिप्रके २०१३/प्र.क्र.२८२/आरोग्य -४
मंत्रालय, मुंबई-४०० ०३२
दिनांक: २१ नोव्हेंबर, २०१३

वाचा

- १) संचालक, आरोग्य सेवा, संचालनालय, मुंबई यांचे पत्र क्र. संआसे/राष्ट्रीय शीतसाखळी प्रशिक्षण केंद्र /नियामक मंडळ/ शासन निर्णय/प्रारूप /कक्ष-१५/१३, दि. २९ मे, २०१३

प्रस्तावना

उपसंचालक, आरोग्य सेवा (परिवहन) पुणे या कार्यालयात १९८२ सालापासून केंद्र शासनाच्या व युनिसेफच्या अर्थसहाय्याने, शीतसाखळी उपकरणे देखभाल व दुरुस्ती प्रशिक्षण वर्ग भरविण्यात येतात. १९८६ साली केंद्रशासनाच्या कुटुंब कल्याण कार्यक्रमांतर्गत सार्वत्रिक लसीकरण कार्यक्रमाची अंमलबजावणी सुरु झाल्यानंतर व शीतसाखळी उपकरणांच्या संख्येत वाढ झाल्यानंतर प्रशिक्षण वर्ग अधिक प्रभावीपणे भरविता यावेत म्हणून केंद्रशासनाने १९९३ साली शीतसाखळी उपकरणे देखभाल व दुरुस्ती प्रशिक्षण वर्ग भरविण्यासाठी या कार्यालयाच्या आवारातच स्वतंत्र इमारत बांधून दिली व सध्या याच इमारतीत हे प्रशिक्षण केंद्र सुरु आहे. शीतसाखळी उपकरणांच्या देखभाल व दुरुस्ती संदर्भात तांत्रिक प्रशिक्षण देणारे हे आपल्या देशातील एकमेव प्रशिक्षण केंद्र आहे. या राष्ट्रीय शीतसाखळी प्रशिक्षण केंद्रात खालीलप्रमाणे राष्ट्रीय स्तरावरील कामे करण्यात येणार आहेत.

- १) आपल्या देशातील सर्व राज्ये आणि केंद्रशासित प्रदेशातील सर्व शीतसाखळी तंत्रज्ञ, शीतसाखळी अधिकारी आणि आवश्यकतेनुसार आशिया खंडातील गरिब देशामधील या कार्यक्रमाशी निगडित तंत्रज्ञ, यांना शीतसाखळी उपकरणे देखभाल व दुरुस्ती संदर्भात प्रशिक्षण देण्यासाठी पाच प्रकारची प्रशिक्षण सत्रे भरविणे. २) शीतसाखळी उपकरणे उपलब्धता आणि देखभाल व दुरुस्ती संदर्भात राष्ट्रीय वेब पोर्टल आणि मासिक व्यवस्थापन माहिती सॉफ्टवेअर विकसित आणि कार्यान्वित करणे, तसेच शीतसाखळी उपकरणांच्या माहिती विषयक नियंत्रण ठेवणे. ३) महाराष्ट्र राज्यासह इतर राज्यातील शीतसाखळी उपकरणे देखभाल व दुरुस्ती संदर्भात आवश्यक ती तांत्रिक मदत करणे आणि आवश्यकतेनुसार शीतसाखळी उपकरणे कार्यरत, दुरुस्ती करणेकामी मदत करणे. ४) आपल्या देशातील सर्व राज्ये आणि केंद्रशासित प्रदेशातील सर्व शीतसाखळी तंत्रज्ञ, शीतसाखळी अधिकारी, जीव वैद्यकीय अभियंता यांना स्पेशल निओनॅटल केअर युनिट अंतर्गत उपकरणे देखभाल व दुरुस्ती संदर्भात प्रशिक्षण देणे. ५) शीतसाखळी उपकरणांच्या गुणवत्ता चाचणी आणि क्षमता वाढ या कामांसाठी चाचण्या करणे, तसेच परदेशी बनावटीच्या शीतसाखळी उपकरणांच्या दुरुस्तीचे काम कमीतकमी

वेळेत साध्य होण्यासाठी भारतीय बनावटीच्या पात्र (Compatible) सुट्या भागांची माहिती संकलीत करणे आणि पुरविणे. ६) भविष्यात शीतसाखळी उपकरणांच्या गुणवत्ता चाचणी आणि क्षमता वाढ या कामांसाठी राष्ट्रीय स्तरावरील चाचणी प्रयोगशाळा (Test Lab) उभारणी आणि कार्यान्वित करणे. ७) भविष्यात शीतसाखळी आणि आरोग्य विषयक उपकरणांशी निगडित असलेल्या आवश्यक प्रशिक्षणाचे व्यावसायिक प्रशिक्षण कार्यक्रम तयार करणे. ८) भविष्यात शीतसाखळी उपकरणांच्या गुणवत्ता चाचणी आणि क्षमता वाढ या कामांसाठी, अत्याधुनिक तंत्रज्ञानाची देवाण घेवाण (Transfer of Technology) होण्यासाठी अभियांत्रिकी महाविद्यालय, पुणे {College of Engineering, (COEP) Pune} यांचेशी सामंजस्य करार करणे. ९) शीतसाखळी संबंधित उपकरणांच्या गुणवत्ता चाचणी आणि क्षमता वाढ या कामांसाठी केंद्रशासनाच्या सुचनांनुसार आवश्यकतेप्रमाणे मुल्यनिर्धारण/निर्धारण (Assessment) करणे. केंद्रशासनाच्या सुचनांनुसार सदर शीतसाखळी उपकरणे देखभाल व दुरुस्ती प्रशिक्षण केंद्र हे राष्ट्रीय आरोग्य आणि कुटुंब कल्याण संस्था, भारत सरकार, नवी दिल्ली यांचेशी संलग्न करण्यात आलेले आहे. हे प्रशिक्षण केंद्र जरी केंद्र शासनाशी संलग्न केले असले तरी ही राज्य शासनाची स्वायत्त संस्था म्हणून काम करेल. या प्रशिक्षण केंद्रासाठी आवश्यक असलेल्या पायाभुत सुविधा उपलब्ध होण्यासाठी आवश्यक असलेला निधी हा महाराष्ट्र राज्याच्या राष्ट्रीय ग्रामीण आरोग्य अभियान अंतर्गत पीआयपीमध्ये केंद्रशासनाकडून पुरविण्यात येईल. तसेच भविष्यात प्रशिक्षण केंद्रासाठी आवश्यक असलेला आवर्ती आणि अनावर्ती खर्च हा राष्ट्रीय आरोग्य आणि कुटुंब कल्याण संस्था, भारत सरकार, नवी दिल्ली यांचेकडून पुरविण्यात येईल, अशा सुचना देण्यात आलेल्या आहेत. या प्रशिक्षण केंद्रासाठी आवश्यक असलेल्या पायाभुत सुविधा उपलब्ध करणेसंदर्भात व प्रशिक्षण केंद्राकडून भविष्यात करावयाच्या कार्यवाहीबाबतचे निर्णय घेण्यासाठी स्वतंत्र नियामक मंडळ स्थापन करण्याची बाब शासनाच्या विचाराधीन होती.

शासन निर्णय

आरोग्य सेवा संचालनालयांत, राष्ट्रीय शीतसाखळी प्रशिक्षण केंद्र, पुणे साठी आवश्यक असलेल्या पायाभुत सुविधा उपलब्ध करणे आणि भविष्यात करावयाच्या कार्यवाहीबाबतचे निर्णय घेण्यासाठी या शासन निर्णयाव्दारे पुढीलप्रमाणे स्वतंत्र नियामक मंडळ स्थापन करण्यात येत आहे.

अ.क्र.	पदनाम	नियामक मंडळातील भूमिका
१	आयुक्त कुटुंब कल्याण तथा अभियान संचालक, राष्ट्रीय ग्रामीण आरोग्य अभियान, महाराष्ट्र राज्य, मुंबई	अध्यक्ष
२	संचालक, आरोग्य सेवा, महाराष्ट्र राज्य मुंबई	सहअध्यक्ष
३	उपआयुक्त (लसीकरण), आरोग्य आणि कुटुंब कल्याण मंत्रालय, भारत सरकार, नवी दिल्ली	सदस्य

अ.क्र.	पदनाम	नियामक मंडळातील भूमिका
४	संचालक, राष्ट्रीय आरोग्य आणि कुटुंब कल्याण संस्था, भारत सरकार, नवी दिल्ली	सदस्य
५	अतिरिक्त संचालक, आरोग्य सेवा, कुटुंब कल्याण, माताबालसंगोपन आणि शालेय आरोग्य पुणे	सदस्य
६	सहसंचालक (तांत्रिक) राष्ट्रीय ग्रामीण आरोग्य अभियान महाराष्ट्र राज्य, मुंबई	सदस्य
७	उपसंचालक (वित्त), राष्ट्रीय ग्रामीण आरोग्य अभियान, महाराष्ट्र राज्य, मुंबई	सदस्य
८	सहयोगी प्राध्यापक (विद्युत), अभियांत्रिकी महाविद्यालय, पुणे (डॉ. व्ही. एस. बांदल)	निमंत्रित सदस्य
९	लसीकरण विशेषज्ञ, युनिसेफ, नवी दिल्ली (डॉ. श्रीहरी दत्ता)	सदस्य
१०	उपसंचालक, आरोग्य सेवा (परिवहन) पुणे-१	सदस्य सचिव

हे नियामक मंडळ राष्ट्रीय शीतसाखळी प्रशिक्षण केंद्रासाठीच्या खालील बाबतीत योग्य ते निर्णय घेईल. १) राष्ट्रीय शीतसाखळी प्रशिक्षण केंद्रासाठीच्या कार्यकारी मंडळाने बनविलेल्या वार्षिक कृती आराखड्यास विचारात घेणे आणि मंजूरी देणे. २) कार्यकारी मंडळाने बनविलेल्या कृती आराखड्यातील प्रत्येक बाबीसाठी बनविलेला वार्षिक अर्थसंकल्प आणि अधिकृत खर्च, राष्ट्रीय आरोग्य आणि कुटुंब कल्याण संस्था, भारत सरकार, नवी दिल्ली यांच्या अंतिम मान्यतेच्या अधिन राहून विचारात घेणे आणि मंजूरी देणे. ३) राष्ट्रीय शीतसाखळी प्रशिक्षण केंद्राच्या कार्यान्वयन आणि व्यवस्थापनासाठी धोरणे तयार करणे. ४) राष्ट्रीय शीतसाखळी प्रशिक्षण केंद्राच्या कार्यान्वयासाठी संनियंत्रण, पर्यवेक्षण आणि पुनर्विलोकन करणे. ५) राष्ट्रीय शीतसाखळी प्रशिक्षण केंद्राचे लेखापरिक्षित जमाखर्च विचारात घेणे आणि मंजूरी देणे. ६) नियामक मंडळाच्या सदस्य सचिवाने सादर केलेला राष्ट्रीय शीतसाखळी प्रशिक्षण केंद्राचा प्रगती अहवाल विचारात घेणे आणि मंजूरी देणे. ७) राज्य आणि केंद्रशासन स्तरावरील धोरणांनुसार, विविध कार्यक्रमांच्या कार्यान्वयासाठी मार्गदर्शक सूचना निर्गमित करणे. ८) वेगवेगळ्या कार्यक्रमातर्गत कामाचे संनियंत्रण, पर्यवेक्षण आणि पुनर्विलोकन करण्यासाठी उपसमित्यांना मंजूरी देणे आणि उचित अधिकार प्रदान करणे. ९) राष्ट्रीय शीतसाखळी प्रशिक्षण केंद्राच्या न्यायप्रविष्ट बाबीत राष्ट्रीय शीतसाखळी प्रशिक्षण केंद्राच्या वतीने वादपत्र सादर करण्यासाठी, सदस्य सचिव किंवा केंद्राच्या प्रतिनिधीला प्राधिकृत करणे. १०) राष्ट्रीय शीतसाखळी प्रशिक्षण केंद्रासाठीच्या कार्यकारी मंडळाने प्रशिक्षण केंद्रासाठीच्या सेवाविषयक, प्रशासकीय आणि वित्तीय बाबींसाठी शिफारस केल्यानुसार बनविलेल्या उपविधींना मंजूरी देणे. ११) खाली नमुद केलेली कागदपत्रे केंद्र शासन, दाता संस्था आणि राज्य शासन यांना नियत वेळेत सादर केली आहेत याची

खात्री करणे. अ) अगोदरच्या आर्थिक वर्षाचे लेखापरिक्षित जमाखर्च . ब) प्रकल्पाची अद्ययावत प्रगती आणि प्रत्यक्ष पडताळणी. क) चालु वित्तीय वर्षासाठीचा कृती आराखडा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३११२११७३२२९८८१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

पा. म. ताकटे

अवर सचिव, महाराष्ट्र शासन

प्रत,

१. मा. राज्यपालांचे सचिव
२. प्रधान सचिव (व्यय), वित्त विभाग, मंत्रालय, मुंबई
३. महालेखापाल, १/२ (लेखा व अनुज्ञेयता), मुंबई/ नागपूर
४. महालेखापाल, १/२ (लेखा परिक्षा), मुंबई/ नागपूर
५. संचालक, लेखा व कोषागरे, मुंबई
६. अधिदान व लेखा अधिकारी, मुंबई
७. संचालक, आरोग्य सेवा, मुंबई
८. अतिरिक्त संचालक, आरोग्य सेवा (सर्व)
९. सहसंचालक, आरोग्य सेवा, (सर्व)
१०. उपसंचालक, आरोग्य सेवा, (सर्व)
११. उपसंचालक, आरोग्य सेवा, (परिवहन), पुणे
१२. उपसंचालक, आरोग्य सेवा परिमंडळे (सर्व)
१३. कार्यासन आरोग्य- ३, आरोग्य -३अ, मंत्रालय, मुंबई
१४. निवडनस्ती (आरोग्य-४)